

Minuti tal-laqgħa li nżammet nhar il-Ġimgħa 11 ta' Lulju 2008 fid-9.00 ta' filgħodu.

PREŻENTI:- Is-Sindku Robert Tabone, il-Viċi Sindku Victor Galea Pace u l-membri Joe Debrincat, Josef Schembri, Josephine Cassar, Marcel Tabone, Michel Buttigeiġ u s-Seg. Eżekuttiv Miriam Attard.

Intqalet it-talba u ġew approvati l-minuti ta' l-aħħar laqgħa.

1. Mill- Minuti

1.1 Il-kunsillier Debrincat issuggerixxa li mal-*litter bins* f'taċ-Ċawla H.E. isiru tabelli żgħar li juru li ma jistax jintefa skart domestiku fihom. Barra li jsiru dawn it-tabelli, l-membri qablu li jizdiedu l-*litter bins* quddiem Blokk D, isiru tabelli li jrid jingabar il-hmieġ tal-klieb u tabelli fejn tingibed l-attenzjoni kontra l-vandalizmu.

1.2 Il-kunsillier Debrincat għarraf lill-preżenti li tlesta x-xogħol ta' *patching* fi Triq Wied Sara.

1.3 Il-membri qablu li tingibed l-attenzjoni tal-pulizija li hafna sewwieqa mhux qed josservaw ir-regolament li Triq Mons. Luigi Vella hi magħluqa għat-traffiku bil-lejl.

1.4 Il-membri qablu li d-dawl ta' Pjazza Indipendenza jintefa matul il-ġimgħa tal-festa ta' San Ġorġ. Dan minhabba t-tizjijn tad-dawl.

1.5 Dwar il-kaxxa tad-dawl li twaħhlet quddiem Blokk B f'taċ-Ċawla, il-membri qablu li din titpoġġa ma' l-entrata prinċipali li mhix privata.

1.6 Il-membri qablu li żewġ bankijiet ta' quddiem l-istess Blokk B, jiddawru u jiġu jharsu lejn it-triq.

1.7 Il-kunsillier Tabone issuggerixxa li qabel il-festa ta' San Ġorġ tinhasel Triq Palma. Is-Sindku zied li għandha wkoll tinhasel triq il-Karita'. Il-membri qablu li jsir dan wara li jingabu l-istejjem.

2. Mozzjonijiet f'isem il-membri

Mozzjoni 117 giet imressqa mill-kunsillier Debrincat u ssekondata mill-kunsilliera Cassar.

Mozzjoni numru 117

Permezz ta' din il-mozzjoni nitlob lill-Kunsill biex lampa li kienet giet trasferita ghal fuq ir-residenza ta' numru 66 fi Triq San Duminku, terga' tigi trasferita lura fil-post originali taghha biex b'hekk tkun in-linja mal-lampi l-oħra li huma fl-istess triq.

Nitlob ukoll li jiżdied il-vultaġġ tal-bozoz kollha f'din it-triq peress li l-bozoz eżistenti ma' tantx juru u t-tirq tinsab imdallma.

Nitlob ukoll permezz ta' l-istess mozzjoni biex jitrangaw il-bankini ta' Triq San Duminku peress li hemm bankini li ilhom li saru hafna u biċċiet minnhom huma perikolużi ghal min jużhom.

Il-membri qablu li qabel issir it-talba biex tigi spostjata l-bozza, jintalab il-permess ta' sid id-dar fejn trid terga' tehel mill-ġdid. Dwar is-saħha tad-dawl għall-lampi ta' din it-triq, il-Kunsill ser jitlob il-veduti ta' l-Enginiera ta' l-Enemalta u anke' jiġi kkunsidrat li jisru *energy saving*. Fir-rigward tal-bankini il-Kunsill ser jitlob stima tal-Perit biex jiġu rranġati dawk li huma miksura.

Mozzjonijiet numri 118 u 119 ġew imressqa mis-Sindku u ssekondati mill-kunsilliera Buttigieg u Cassar rispettivament.

Mozzjoni numru 118

Il-Kunsill taghna ghandu opportunita' unika sabiex jaghti l-opinjoni tieghu rigward ir-riforma li l-Gvern qed jipproponi għall-Kunsilli Lokali. Din l-opportunita' għanda tigi sfruttata bl-aħjar mod possibbli minhabba l-fatt li s-sitwazzjoni preżenti li jrid jahdem fiha l-Kunsill taghna hi wahda ngusta, diskriminatorja u ma tirriflettix ir-realtajiet kumplessi ta' Beltna.

Fid-dawl ta' dan qieghed nipproponi li jiġi kompost kumitat magħmul minn eks-Sindki tal-loaklita' taghna bhala individwi li għandhom esperjenza diretta dwar l-operat tal-Kunsilli, sabiex huma wkoll ikunu jistgħu jagħtu l-ideat tagħhom dwar il-proċess kollu. Nissuġġerixxi wkoll li meta r-rapport ikun lest, issir laqgħa pubblika dwaru sabiex inkunu nistgħu nisimghu firxa iktar wiesgħa ta' hsibijiet u ideat biex dawk li jkunu validi għall-kuntest ta' l-eżerċizzju li qed naghmlu, jiġu nkulzi wkoll mar-rapport. Ir-rapport imbgħad għandu jiġi diskuss u approvat mill-Kunsill preżenti biex imbgħad jintabagħt lill-Uffiċċju tal-Prim Minsitru għal konsiderazzjoni.

Il-membri qablu unanimament ma din il-mozzjoni.

Mozzjoni numru 119

Nipproponi li tintalab stima sabiex jitranġa l-gandott ta' Triq Vajringa li sar mit-Tielet Kunsill. Dan kien sar sabiex l-ilma tax-xita jaqleb taht il-bankina fl-ewwel parti ta' din it-triq. L-istess gandott saritlu xi hsara bil-vetturi tqal li għaddew minn fuqu.

Il-membri qablu li tintalab stima ta' dan ix-xogħol.

3. Sistema tal-Parkeġġ Ikkontrollat fir-Rabat

Il-Kunsill gie mġharraf li ser jiġu emendati r-regolamenti ta' l-Iskema tal-Parkeġġ Ikkontrollat u ntalbu l-veduti tal-Kunsill. Il-membri rrivedew ir-regolamenti u qablu li:- l-ħruġ tal-permssi jistgħu jiġu mġedda mal-ħruġ tal-liċenzji tal-vettura u mingħajr ħlas; ir-residenti Rabin kollha jibqa jkollhom il-permess ta' Żona A; ġiet riveduta wkoll il-lista' tat-toroq li huma nklużi fiż-żona u anke' l-hinijiet.

4. Update dwar il-Monti

Is-Seg. Eżekuttiv resqet ftehim li saru għandu in-Nutar Kristen Dimech fejn intalbu li Mary Grace Meilaq tiġi topera minn kaxxa ta' fuq il-monti numru 27, Mario Azzopardi jiġi jopera minn kaxxa numru 32 u Clementa Meilaq topera minn kaxxa 24. Sammy Meilaq trasferixxa l-kaxxa tiegħu lill-ibnu Robert u dan ta' l-aħħar ser jiġi jopera minn kaxxa numru 23. Annie Azzopardi ser tibda' topera f'kaxxa 28. Intalab ukoll sabiex Johnny Azzopardi jkun is-sostiut ta' Clementa Meilaq. Dan ma jistax isir peress li dawn ma jiġux minn xulxin.

Tressqet korrispondenza mingħand l-Av. Kevin Mompalao li kiteb għan-nom ta' Linda Cassar. Din talbet kaxxa fuq il-monti peress li qalet li hemm bosta kaxxi li mhux jintramaw kif suppost. Fl-ittra hemm inniżżel li l-Kunsill qed jingħata ċans sabiex jagħmel dan sa żmien xahar. L-ittra se tiġi riferita lill-avukatessa tal-Kunsill fejn din tinforma lill-Av. Mompalao li s-sitwazzjoni dwar il-kaxxi fis-suq fil-beraħ fi Pjazza Indipendenti (it-Tokk) mhix hekk kif deskritta fl-ittra tiegħu u li uffiċjalment m'hemm l-ebda kaxxa vojta.

Ġie mressaq ċertifikat mediku fejn juri li Mary Rita Żammit li topera minn kaxxa numru 6, bħalissa hi ndisposta li taħdem minhabba raġunijiet ta' saħħa.

Is-Sindku għarraf lill-membri li Joseph Bugeja li hu bejjiegħa tal-ħut, ressaq mandat fil-Qorti t'Għawdex kontra il-Kunsill. Dan sabiex ma jiġix spostjat minn fejn jopera preżentament. Il-Kunsill Lokali permezz ta' l-Avukatessa rrisponda l-mandat u ser jistenna d-deċiżjoni tal-Qorti.

Rigward il-monti in generali, il-memri qablu li l-gwardjani lokali jiġu mqabbdha jisperazzjonawh regolarment sakemm kollox ikun kif titlob il-liġi.

5. Permess ta' Pjazza San Ġorġ u diskussjoni dwar il-programm ta' hidma tal-Kunsill

Il-membri tal-Kunsill ġew mgħarrfa li t-talba sabiex isir ix-xogħol ta' kisi ta' pjazza San Ġorġ giet approvata mid-Development Control Commission (DCC). Qabel jinhareġ il-permess tal-MEPA trid issir garanzija bankarja ta' €10,000. Din tkopri l-monitoraġġ arkeologiku minn nahha tal-MEPA.

Is-Sindku rrimarka li b'sodisfazzjon li l-proċess twil li għaddiet minnu din l-applikazzjoni partikolari fl-aħħar wasal fi tmiemu u li issa hemm l-approvazzjonijiet kollha biex dan il-proġett ambizzjuż jiġi implimentat. Hawnhekk ingibdet l-attenzjoni mill-Viċi Sindku li l-Kunsill irid joqod attent minhabba li dan il-proġett se jjer jiswa eluf kbar ta' euro u għaldaqstant jaf jiddrea problemi finanzjarji lill-istess Kunsill.

Is-Sindku tenna li għalkemm jaqbel mal-Viċi Sindku, hu jemma li dan il-proġett ilu snin fiċ-ċentru tal-ħsieb tad-diversi kunsilli li rrapreżentaw lill-beltna u li issa li fl-aħħar hareġ il-permess neċessarju, jixraq li dan il-proġett jiġi implimentat. Hu sostna li fl-opinjoni tiegħu għandhom jiġu esplorati possibiltajiet diversi ta' finanzjament, possibilmint mill-Gvern jew minn xi entita' tal-Gvern. Kompla li diġa kkorisponda mal-Prim Ministru biex jippruvaw isibu soluzzjoni għal dan. Finalment, is-Sindku tenna li fl-opinjoni tiegħu, anki jekk ma jinstabux fondi addizzjonali biex dan il-proġett ikun jista' jsir, il-Kunsill għandu jitlob l-approvazzjoni tad-dipartiment sabiex ikun jista' jissellef il-fondi neċessarji mill-bank. B'hekk il-Kunsill ikun qiegħed jimxi ma' l-istess regolamenti li jgvernaw l-amministrazzjoni ta' l-istess Kunsill.

Wara diskussjoni, kien hemm qbil li l-Kunsill jitlob l-istess lill-Perit tax-xogħol li l-Kunsill għandu pjanat għal din is-sena sal-laqgħa li jmiss. B'hekk il-Kunsill ikun jista' jiehu deċiżjoni iktar infurmata.

Kien hemm qbil ukoll li isir il-kisi ta' parti mit-triq ta' faċċata ta' Triq Sette Gugnio u dan ser jiġi nkluz fil-fondi ffinanzjati mill-Minsiteru għall-Familja u Solidarjeta' Soċjali għax-xogħol f'Taċ-Ċawla H.E.

6. Korrispondenza

Tresqet korrispondenza mingħand:-

6.1 l-organizzaturi tal-Wirja tal-Biedja u Snajja 2008. Intalab il-permess sabiex jintuza l-grawnd Leli Farrugia bħas-snin l-imghoddija bejn is-7 u s-17 ta' Awwissu 2008.

Il-membri qablu li jinhareġ il-permess bil-kundizzjonijiet li l-post jitnaddaf u jekk issir xi hsara tiġi rrangata;

6.2 il-MEPA:-

6.2 (i) dwar PA 06782/07 fejn inhareġ il-permess biex tiġi *upgraded area* f'taċ-Ċawla H.E.;

6.2 (ii) is-Seg. Eżekuttiv ġibdet l-attenzjoni dwar applikazzjonijiet godda bin-numru 02641/08 u 02642/08 ta' Marc Muscat, CEO, biex issir trinka u jitpoġġa *main* ta' l-ilma u tad-drenaġġ fit-toroq Guze Ellul Mercer, Għajn Qatet, Gedrin, Pjazza fuq it-Tomba u Vajringa. Il-Kunsill se jitlob sabiex ikun ikkonsultat il-hin kollu bix-xogħol li se jkun sejjer isir sabiex jiżgura li dan ix-xogħol johlq l-inqas inkonvenjent possibbli lir-residenti;

6.2 (iii) dwar PA 02661/08 fejn minn nahha ta' l-Enemalta intalab sabiex issir trinka u jitpoġġa *cable* tad-dawl fi Triq Mro. Ġużeppe Giardini Vella. Is-Seg. Eżekuttiv għarrfet lill-Kunsill li bghatet ittra registrata lill-MEPA fejn infurmathom li din it-tirq tird tithalla kif inhi illum peress li t-tarmac ilu biss seba' snin li sar. Il-Kunsill se jitlob sabiex ikun ikkonsultat il-hin kollu bix-xogħol li se jkun sejjer isir sabiex jiżgura li dan ix-xogħol johlq l-inqas inkonvenjent possibbli lir-residenti;

6.2 (iv) dwar PA 00321/08 fejn intbġhat ir-rapport tad-Development Permit Application (DPA) tal-monumnet f'għieh Dun Alwiġ Vella;

6.3 il-Kumitat għall-Ismijiet tat-Toroq fejn qed jipproponu li jinbidel l-isem ta' Triq Borġ Geritu. Il-membri qablu li qabel tittiehed deċiżjoni jiġu kkonsultati n-nies ta' din it-triq;

6.4 l-ADT fejn giet approvata *traffic mirror* għal Triq Ġuze' Ellul Mercer;

6.5 l-S.K. Victoria Wanderers fejn talbu sabiex issir *attività* fi Pjazza Indipendenza nhar is-Sibt 23 ta' Awwissu 2008. Il-membri qablu li jinhareġ il-permess;

6.6 il-Fondazzjoni Arka fejn intalab permess sabiex fit-2 ta' Awwissu 2008 issir *attività* b'risq il-fondazzjoni fil-parkeġġ ta' wara l-Bus Terminus. Il-membri qablu li jinhareġ il-permess;

6.7 il-Gozo College fejn intalab li l-parkeġġ ta' maġenb l-Arkadia fi Triq Fortunato Mizzi jiġi magħluq waqt il-hinijiet tad-dhul u l-hruġ ta' l-istudenti mill-iskola Aġuis De Soldanis. Filwaqt li l-Kunsill jaqbel li quddiem il-*gate* ta' l-iskola jinżamm bla vetturi, ma jaqbilx li l-parkeġġ jingħlaq kif qed jiġi sugġerit. Il-Kunsill ser jissuggerixxi li kemm id-dhul u kemm il-hruġ ta' l-istudenti jsir minn Triq l-Ewropa. Jekk ikun hemm bżonn għanda wkoll issir laqgħa mal-Kap ta' l-iskola u mal-Kunsill tal-Ġenituri.

7. Materji Ohra

Il-membri qablu li:-

7.1 japplikaw għall-fondi mill-*Urban Improvement Fund* (UIF) għax-xogħol li sar tad-dawl fi Pjazza Indipendneza u għax-xogħol li sar f'Qasam San Ġroġ;

7.2 l-kuntratt tat-tindif tal-latrini jiġi mġedded *in principio* għal sentejn oħra. Sar qbil li l-Kunsill isejjah lill-Kuntratturi sabiex issir diskussjoni qabel jiġi mġedded formalment il-kuntratt;

7.3 jiġu sottomessi żewġ applikazzjonjiet mal-MEPA sabiex jiġu restawrati n-niċċe ta' San Alwiġi Consaga u San Ġorġ tal-Ħaġar;

7.4 jinxtraw 20 ktieb (€6.30 kull wiċċ) bl-isem 'Is-Sigra tal-Hajja'. Dan ġie preparat minn studenti tal-PSD għall-studenti tas-sitt sena;

7.5 l-Kunsill jorgaizza attività fi Pjazza Katidral qabel il-festa ta' Santa Marija. Din nhar it-8 ta' Awwissu 2008. L-attività għandha ġġib l-isem ta' Citadel Rocks u ser tintalab l-ghajnuna fl-organizzazzjoni ta' l-Aurora Youth Movement. In-nefqa totali m'għandiex taqbeż is-somma ta' €585.

7.6 Issejjah jidhol fil-kamra is-Sur Joe Curmi li hu haddiem minn ta' l-IPSL li ġew offruti mid-Dipartiment għal-Gvern Lokali. Ġew spjegati xi dettalji u xogħol li l-Kunsill jippretendi li jsir minn nahha ta' dan il-haddiem. Wara dan halla l-kamra. Il-membri qablu li tintbghat korrispondenza lis-Supretendent tal-Pulizija rigward il-vandalizmu li qed isir fil-*playing field*.

Il-laqgħa spiċċat fi-1.30 ta' wara nofs in-nhar. Laqgħa oħra ser issir nhar il-Erbgħa 30 ta' Lulju 2008 fid-9.00 ta' filgħodu.

Robert Tabone
Sindku

Miriam Attard
Seg. Eżekuttiv